

# ВИНОШЫЛЫҚ ТАРАҰЫН ҲӘМ АЛКОГОЛЬ ӨНИМЛЕРИН РЕАЛИЗАЦИЯЛАҰДЫ ТҮП-ТИЙКАРЫНАН ЖЕТИЛИСТИРИҰ ИЛАЖЛАРЫ ҲАҚҚЫНДА

 [Betti PDF ta'rizde ju'klep ali'w \(95 Kb\)](#)  [Versiyasi'](#)  [Betti doc ta'rizde ju'klep ali'w \(95 KB\)](#)

## Өзбекстан Республикасы Президентиниң

### қ а р а р ы

Өткен ўақыт ишинде шийки зат базасын жаратыў ҳәм раўажландырыў, сапалы ҳәм бәсекиге шыдамлы виношылық ҳәм алкоголь өнимлерин (кейинги орынларда алкоголь өнимлери) реализациялаў, экспорт потенциалын арттырып барыў, сондай-ақ, бул тараўға шет ел инвестицияларын тартыў бойынша салмақлы жумыслар әмелге асырылды.

Соның менен бирге, системаға байланыслы бир қатар машқалалар ҳәм кемшиликлер тараўға алкоголь өнимлерин ислеп шығарыў, қайта ислеў ҳәм сатыўдың алдынғы технологияларын енгизиў, экспорт потенциалының турақлы өсимин тәмийинлеў, тараўды басқарыўдың нәтийжели системасын жаратыў имканиятын бермей атыр, соның ишинде:

**бириншиден**, жүзимниң техникалық сортлары майданларының кескин қысқарып кетиўи, оларды жетилистириў бойынша алдынғы усыллардың төмен дәрежеде шөлкемлестирилиўи, жүзим бағлары зүрәәтлилигиниң төменлиги, сондай-ақ, фермер хожалықларының жеткиликли дәрежеде мәпдар болмаўи виношылық өнимлерин ислеп шығарыў көлемлериниң төменлеп кетиўи ҳәм қайта ислеў қуўатлықларынан нәтийжесиз пайдаланыўдың системалы себебине айланды;

**екиншиден**, азық-аўқат этил спирти, пиво қайнатыў, ликёр-арақ ҳәм басқа да алкоголь өнимлерин ислеп шығаратуғын кәрханаларды жаңалаў ҳәм техникалық жақтан қайта қуралландырыў бойынша қолланылып атырған технологиялық сиясаттың нәтийжелилиги төмен экени, оларға жүзеге келген машқалаларды нәтийжели шешиў, сондай-ақ, жаңа өндирис қуўатлықларын жаратыў ҳәм әмелдегилерин модернизациялаўда көмеклесиў имканиятын бермей атыр;

**үшиншиден**, алкоголь өнимлерин ислеп шығарыўдың көлемин перспективалы басқарыўдың режели методы өндирисшилерге өндирис көлемин сатыў базарындағы жумыслардың әмелдеги жағдайын есапқа алып еркин белгилеў, сондай-ақ, экспорттың үлесин арттырыў ҳәм миллий брендти шет ел базарларына алып шығыў имканиятын бермей атыр;

**төртиншиден**, алкоголь өнимлерди автоматластырылған қадағалаў ҳәм есапқа алыў системалары енгизилиўиниң төмен дәрежеде экени сапасыз ҳәм сертификатластырылмаған алкоголь өнимлериниң айланысы ушын шараятлар жаратпақта;

**бесиншиден**, «Өзвиносанаат-холдинг» АЖ қурамында тараўға байланыслы болмаған кәрхана ҳәм шөлкемлердиң бар экени артықша қаржылай қәрежетлерге, сондай-ақ, олардың тараўдағы жумыс нәтийжелилигиниң төменлеўине алып келмекте;

**алтыншыдан**, халықаралық бирге ислесиўдиң жеткиликли дәрежеде болмағаны өндирис циклин жетилистириў ушын тәжирийбели шет ел қәнигелерин тартыў, алкоголь өнимлериниң маркетинг сиясатын ҳәм оларды брендлестириўди күшейтиў, жаңа сатыў базарларына алып шығыў имканиятларына кери тәсир етпекте.

Алкоголь өнимлерин ислеп шығарыў ҳәм реализациялаўды түп-тийкарынан жетилистириў, тараўды басқарыўдың алдынғы технологияларын енгизиў, шет ел инвестицияларын тартыў ҳәм кәрханалардың экспорт потенциалын арттырыў мақсетинде, сондай-ақ, Өзбекстан Республикасындағы Ҳәкимшилик реформалар концепциясына муўапық:

1. «Өзвиносанаат-холдинг» АЖ, Өзбекстан Республикасы Экономика министрлиги, Қаржы министрлиги, Сыртқы сауда министрлиги хәм Меншиклестирилген кәрханаларға көмеклесіу хәм бәсекиликти раўажландырыу бойынша мәмлекетлик комитетиниң:

«Өзвиносанаат-холдинг» АЖ хәм оның Тиклениу хәм раўажланыу қорын тийисли түрде «Өзшарапсанаат» АЖ хәм «Өзшарапсанаат» АЖның Раўажландырыу қоры деп қайта атау;

«Винагроимпекс» ЖШЖны орнатылған тәртипте сапластырыу;

тарауға тийисли болмаған кәрханаларды «Өзшарапсанаат» АЖ қурамынан 1-қосымшаға муўапық шығарыу ҳаққындағы усыныслары қабыл етилсин.

1. 2018-жылдың 1-апрелинен виношылық өнимлери ушын жарамлылық мүддетин белгилеу ҳаққындағы талап бийкар етилетуғыны хәм бундай өним ислеп шығарыушыларға олардың сақлау мүддетин еркин белгилеу ҳуқықы берилетуғыны;

2018-жылдың 1-июлинен алкоголь өнимлерин ислеп шығарыушы кәрханаларға өзиниң виношылық өнимлерин туристлик бағдарларда шөлкемлестирилген заводқа тийисли дегустация аймақларында (орынларында) усақлап сатыуды реализациялау ҳуқықы берилетуғыны;

2019-жылдың 1-январынан тәбийғый виноларды, виноматериалларын хәм коньяк спиртин ислеп шығарыу, сондай-ақ, жүзимди қайта ислеу бойынша жумысты жүзимниң мийе беретуғын техникалық сортларын жетилистириу бойынша 100 гектардан аз болмаған плантация майданына, сондай-ақ, вино-коньяк өнимлериниң сақланыуы хәм жетилиуи ушын емен бочкаларына ийе кәрханалар, нызамшылықта нәзерде тутылған басқа да талапларға әмел еткен ҳалда, әмелге асырыуы мүмкин екени;

2019-жылдың 1-январынан өзимиздеги жүзим плантациялардың шийки затынан ислеп шығарылған тәбийғый жүзим виноларын ауыл хожалығы өними топарына киргизген ҳалда, өндирис бойынша жумысты лицензиялау бийкар етилетуғыны;

«Өзшарапсанаат» АЖ Өзбекстан Республикасы Министрлер Кабинетиниң Инвестициялар, инновациялық раўажландырыу, еркин экономикалық хәм киши санаат зоналарының жумысын муўапықластырыу, туризм мәселелери комплексиниң қурамына киретуғыны;

жүзимниң техникалық сортларын жетистириу ушын жер майданларын ажыратыу «Өзшарапсанаат» АЖ хәм Өзбекстан Республикасы Геология хәм минерал ресурслар бойынша мәмлекетлик комитети менен келискен ҳалда жоқары зүрәт алыу ушын зәрүр болған топырақтың өнимдарлығы, суу менен тәмийинлеу дәреклериниң бар екенин есапқа алып әмелге асырылатуғыны белгилеп қойылсын.

1. Жүзимниң техникалық сортлары бойынша жүзим бағларын инвентаризациядан өткеріу хәм виношылық тарауын буннан былай да раўажландырыу бойынша усынысларды таярлау бойынша Арнаўлы комиссия (кейинги орынларда – Арнаўлы комиссия) 2-қосымшаға муўапық қурамда шөлкемлестирилсин.

2. Арнаўлы комиссия (С.Р.Холмуродов):

а) жүзимниң техникалық сортлары жетистирилетуғын, соның ишинде, фермер хожалықлары ийелигиндеги жүзим бағларды орынларға шығып уәлаятлар хәм районлар (қалалар) кесиминде инвентаризация етсин, олардан пайдаланыудың ақылға муўапықлығын хәм нәтийжелилик дәрежесин үйренсин;

б) инвентаризацияның жуўмақлары бойынша 2018-жылдың 1-июлине шекем болған мүддетте Өзбекстан Республикасы Президентиниң Республикада виношылық тарауын буннан былай да раўажландырыудың 2018-2023-жылларға мөлшерленген илажлар бағдарламасын тастыйықлау ҳаққындағы қарарының жойбарын киргизсин, онда:

жүзимниң белгили хәм перспективалы сортларын жетистириу, көбейтиу, қайта ислеу тарауында шет еллердиң алдынғы тәжирийбесин терең үйрениу, виношылық тарауында агротехникалық, карантин хәм инновациялық технологияларды пайдаланыу;

шет елде виношылық өнімлерин ислеп шығарыуда кеңнен қолланылатуғын базар механизмлерин, соның ишинде, өндириуши хэм қайта ислеуши арасындағы кооперацияны, кластер моделин, оларды қаржыландырудың анық дәреклерин белгилеген халда енгизиу;

республикада жүзимнің дүнья базарында талап үлкен генетикалық жақтан жаңа, белгили хэм перспективалы сортларын, соның ишинде, микроклонлау усылы, сондай-ақ, жүзимнің in vitro генофондының коллекцияларын жаратыу жолы менен жетистириу;

агротехникалық хэм карантин илажларын өткериу ушын қәрежетлерди азайтыу, зүрәетлиликти арттыриу, сондай-ақ, 3-қосымшада көрсетилген жер майданларынан жүзимди қайта ислеу инфраструктурасын жедел рауажландыриу мақсетинде жүзимнің техникалық сортлары егилген хәр бир плантация майданын кеминде 100 гектарға үлкейтиу;

«Өзшарапсанаат» АЖ кәрханаларына жүзимнің техникалық сортларын жетистириу ушын жер участкаларын, соның ишинде, жүзимнің техникалық сортларын жетистириу ушын жарамлы болған тауалды аймақларынан ажыратыуға хэм 2021-жылдың ақырына келип «Өзшарапсанаат» АЖ кәрханаларының плантацияларын, усы бәнтке мууапық оларды кеңейтиуди есапқа алған халда, 10 мың гектарға жеткериу;

республика аймағында виношылық хэм жүзимшиликте қолланылатуғын техника хэм үскенелерди ислеп шығарыу бойынша қууатлықларды, сондай-ақ, бул тарауда агротехникалық қуралларды ислеп шығарыу бойынша конструкторлық бюроларды жаратыу;

жүзимнің техникалық сортлары плантацияларында, олардың топырақ спецификасын есапқа алған халда, тамшылатып сууғарыу системасы енгизилиуин кеңейтиу;

егин егиу материалларын түрли вируслардан хэм бактериялардан, соның ишинде, микоплазмлар хэм бактериялық рактан қорғау бойынша карантин илажларын әмелге асыриу;

виношылық өнімлерин ислеп шығарыушыларды жанылғы-майлау материаллары, төгинлер хэм өсимликлерди қорғаудың басқа да қураллары менен жүзимнің техникалық сортлары плантацияларын қәлиплестириудің биринши бес жыллығында жеңилликли баҳаларда тәмийинлеу;

ислеп шығарыушы, жер участкасы, жүзимнің жағдайы, сорты, жаратылған уақты, зүрәетлилиги хэм басқа да сыпатлаушы көрсеткишлери хаққындағы мағлыұматларды өз ишине алған жүзимнің техникалық сортлары плантациясының Бирден-бир реестрин қәлиплестириу;

егиу материалларын ислеп шығарыу бойынша комплекслерди хэм микроклонал көбейтиу усылы менен алынған жүзимнің техникалық сортларын көбейтиу хэм жетистириу ушын питомниклерди жаратыу, олар тәрепинен мийуели егинлер сортларының бийимлесиушеңлигин, өсимликтің экологиялық-генетикалық потенциалы этираптағы шараятларға сәйкес келиуин баҳалаудың экспресс-методларын өткериу;

реконструкцияланып хэм жаңадан жаратылып атырған жүзимнің техникалық сортлары плантацияларында тек ғана сертификатланған егислик материалы егилиуин тәмийинлеу;

виношылық хэм жүзимшиликтиң хуқықый тийкарлары, оларды рауажландыриу бойынша мәмлекетлик хызметтің тийкарғы бағдарлары, виношылық өнімлерин жетистириу, қайта ислеу, реализациялау, олардың базарда айланысын есапқа алыу хэм қадағалау мәселелери, сондай-ақ, бул тараудағы басқа да әхмийетли мәселелерди толық белгилеп беретуғын Өзбекстан Республикасының «Виношылық хэм жүзимшилик хаққындағы» Нызамы жойбарын ислеп шығыу сыяқлы әхмийетли ұазыйпаларды әмелге асыриуға айрықша итибар қаратсын.

Арнаулы комиссияға оның жумысына министрликлер, ведомстволар, хожалық басқарыу уйымларының басшыларын хэм қәнигелерин, экспертлерди, соның ишинде, шет ел экспертлерин, сондай-ақ, Өзбекстан Республикасының шет елдердеги дипломатиялық ўәкилханаларының ўәкиллерин қойылған ұазыйпаларды сапалы хэм өз уақтында орынлау ушын тартыу хуқықы берилсин.

1. Этил спирти, алкоголь өнімлерин ислеп шығарыу, тебеки шийки затын ферментлеу хэм тебеки

өнімлерин ислеп шығару жұмысын лицензиялау бойынша республикалық комиссия 2018-жылдың 1-апрелине шекем әмелдеги лицензия талаптарын сын көзқарастан қайта көріп шығу тийкарында алкоголь өнімлерин ислеп шығаруды лицензиялау тәртин жетилистриу бойынша, соның ишинде, өткир алкоголь өнімлерин ислеп шығару бойынша бар жыллық өндирис қуатлықтарын кеминде 60 процент пайдаланыу қаққындағы талаптардың есабынан бундай өнімлерди ислеп шығаруды квоталау системасын енгизиу бойынша усыныслар киргизсин.

## 2. Өзбекстан Республикасы Геология хэм минерал ресурслар бойынша мәмлекетлик комитети:

Өзбекстан Республикасы Суу хожалығы министрлиги менен биргеликте келешекте жүзимнің техникалық сортлары плантацияларын орналастыруу хэм бул аймақларда кейин ала өндирис объектлеринің жұмысын жолға қойууды есапқа алған халда суу менен тәмийинлеудің анық дәреклерин анықласын;

жүзимнің техникалық сортлары плантацияларының аймағын сууғаруу ушын суу қудықларын бураулау ушын руқсатнама беріуге хәр тәреплеме көмеклессин.

### 1. Өзбекстан Республикасы Президенти жанындағы Жойбарлау басқармасы миллий агентлиги Инновациялық раужланыу министрлиги, Ауыл хожалығы министрлиги, «Өзшарапсанаат» АЖ, М.Мирзаев атындағы Бағшылық, жүзимгершилик хэм виношылық илимий-изертлеу институты, басқа да ведомстволар хэм мәкемелер менен биргеликте 2018-жылдың 1-июнине шекемги мүддетте:

егин материалларының талап жоқары сортларын импорт етиу мақсетинде, жергиликли тәбийғый-ықлым хэм басқа да шараятларды есапқа алған халда, жүзимнің белгили техникалық сортларын жетилистриу хэм көбейтиу тарауында шет еллердің алдыңғы тәжирийбесинен, соның ишинде сол жерге барып үйренсин;

үйрениу нәтийжелери бойынша жүзимнің белгили техникалық сортларын жетилистриу хэм көбейтиу, сондай-ақ, республика аймағында егислик материалларының белгили сортларын егиу бойынша заманагөй өндирис комплексин жолға қойуу бойынша анық усынысларды Арнаулы комиссияға киргизсин.

### 1. Өзбекстан Республикасы Сыртқы ислер министрлиги хэм «Өзшарапсанаат» АЖ, мәмлекеттің ишки тәртиплерин жеделлестриу бойынша илажларды әмелге асырсын хэм 2018-жылдың 1-майына шекемги мүддетте Өзбекстан Республикасының Халықаралық виношылық хэм жүзимгершилик шөлкемине кириу ушын буйыртпасы берилиуин тәмийинлесин.

#### 2. Әмелиятқа:

елимизде аккредитациядан өткен дипломатиялық үәкилханалар, шет елли туристлер, түрли еллердің виношылық тарауы үәкиллери, эксперт хэм қәнигелерди кеңнен тартқан халда хәр жылы республикада вино фестивалы хэм Халықаралық дегустация таңлауы өткерилиуи;

жергиликли виношылық өнімлеринің көргизбе-ярмаркаларын шет еллерде турақлы түрде өткериу енгизилсин.

«Өзшарапсанаат» АЖ бир ай мүддетте 2018-жылы Ташкент қаласында вино фестивалы хэм халықаралық дегустация таңлауы өткерилиуи қаққында Хүкиметлик қарардың жойбарын Өзбекстан Республикасы Министрлер Кабинетине киргизсин.

### 1. Өзбекстан Республикасы Сыртқы ислер министрлиги, Сыртқы сауда министрлиги турақлы түрде «Өзшарапсанаат» АЖға:

елимизде аккредитациядан өткен дипломатиялық үәкилханаларды, халықаралық шөлкемлерди, сырт ел компанияларын хэм мәкемелерин тартқан халда хәр жылы вино фестивалы хэм Халықаралық дегустация таңлауын өткериуде;

жергиликли виношылық өнімлеринің көргизбе-ярмаркаларын шет еллерде өткериуге көмеклессин.

#### 1. «Өзшарапсанаат» АЖ:

өндирис циклин жетилистириў, маркетинг сиясатын күшейтиў ҳәм алкоголь өнимлерин брендлеў, оларды жаңа сатыў базарларына алып шығыў ушын жоқары маманлықтағы шет елли қәнигелерди тартыў;

әмелдеги виношылық базасында екилемши өнимлерди ислеп шығарыўды (жүзим майы, азық-аўқат бояўлары ҳәм басқа да түрдеги өнимлер) терең қайта ислеўди енгизиў;

«Өзшарапсанаат» АЖ вино-коньяк кәрханаларында виолар ҳәм коньяклардың сапасын буннан былай да жақсылаў ҳәм экспорт баҳасын арттырыў, сондай-ақ, вино материалларын сақлаў ушын тат баспайтуғын полаттан ыдыслар ислеп шығарыў мақсетинде олардың жетилисиўине жайластырыў ушын емен ыдыслар паркин жаратыў бойынша илажлар көрсин.

#### 1. Төмендегилер:

жүзимнің техникалық сортларын ислеп шығарыўшылар 2025-жылдың 1-январына шекемги мүддетке, аўыл хожалық егинлерин қатар аралап жетистириўине қарамастан, жер салығын төлеўден;

виношылық кәрханалары Өзбекстан Республикасында жеткиликли көлемлерде ислеп шығарылмайтуғын, виношылық өнимлерин ислеп шығарыў ушын алып келинетуғын ҳәм пайдаланылатуғын материаллар, шийки зат, өсимликлерди қорғаў қураллары ҳәм буйымлар белгиленген тәртипте тастыйықланатуғын дизим тийкарында алып келиниўи ушын 2025-жылдың 1-январына шекем бажыхана төлемлерин (бажыхана жыйымларынан тысқары) төлеўден азат етилсин.

1. «Өзшарапсанаат» АЖға азық-аўқат этил спирти, пиво қайнатыў, ликёр-арақ, виношылық ҳәм басқа да алкоголь өнимлерин ислеп шығаратуғын кәрханаларды модернизациялаў ҳәм қайта техникалық үскенелеў бойынша көмеклесиў жүкленсин.
2. 2019-жылдың 1-январынан баслап пиво қайнатыў өнимлерин ислеп шығаратуғын кәрханалар орнатылған тәртипте «Өзшарапсанаат» АЖ қурамына шәртнама тийкарында шөлкемлескен ағзалар сыпатында киргизилиўи мүмкин екени;

«Өзшарапсанаат» АЖ өз үлеси менен қатнасатуғын коммерциялық шөлкемлер тек ғана жәмийетлик бақлаў кеңесиниң қарары тийкарында акционерлик жәмийети ямаса жуўапкершилиги шекленген жәмийет тәризинде шөлкемлестирилетуғыны;

«Өзшарапсанаат» АЖ кәрханалары тәрепинен алкоголь өнимлерин ислеп шығарыў көлемин режелестириў жәмийет акционерлериниң улыўма мәжилисиниң қарары тийкарында, талап ҳәм усыныс конъюнктурасының талқыланыўы, таяр өним қалдықлары, сондай-ақ, тармақты раўажландырыў концепциясын есапқа алып әмелге асырылатуғыны белгилеп қойылсын.

1. «Өзшарапсанаат» АЖ шөлкемлестириўшилиқ структурасы, сондай-ақ, басқарыў хызметкерлериниң шекленген саны 74 болған оның атқарыў аппаратының структурасы 4- ҳәм 5-қосымшаларға муўапық мақулансын.

«Өзшарапсанаат» АЖ басқарма баслығына зәрүр жағдайларда басқарма хызметкерлериниң белгиленген саны шеңберинде атқарыў аппараты структурасына өзгерис киргизиў ҳуқықы берилсин.

1. «Өзшарапсанаат» АЖ басқармасының баслығы ҳәм оның орынбасарлары жәмийет акционерлериниң улыўма мәжлиси тәрепинен сайланатуғыны, лаўазымға Өзбекстан Республикасы Президенти менен келискен ҳалда Өзбекстан Республикасы Министрлер Кабинети тәрепинен тастыйықланатуғыны белгилеп қойылсын.
2. Жоқары ҳәм орта арнаўлы билимлендириў министрлиги, Аўыл хожалығы министрлиги, Экономика министрлиги, «Өзшарапсанаат» АЖ Өзбекстан Республикасы Сыртқы ислер министрлиги менен биргеликте еки ай мүддет ишинде Өзбекстан Республикасы Министрлер Кабинетине Ташкент химия-технология институтында 2018/2019 оқыў жылынан баслап виношылық тараўы ушын жоқары маманлықтағы кадрларды таярлайтуғын факультет дүзиў ҳәм оның жумысын шөлкемлестириў бойынша усыныслар киргизсин.
3. Кәсип-өнер колледжлериниң оқыўшылары, жоқары оқыў орынларының студентлери виношылық тараўында қәнигелик бағдарлары бойынша әмелиятты системалы тийкарда тиккелей өндирислик ҳәм басқа да кәрханаларда, соның ишинде, «Өзшарапсанаат» АЖ да өтейтуғыны белгилеп қойылсын.

4. «Өзшарапсанаат» АЖның өз қаржылары есабынан Ташкент химия-технология институты жанында виношылық тарауында қәнигелердің маманлығын арттырыу хәм оларды қайта таярлау орайын шөлкемлестириу хәққындағы усынысына келисим берилсин, оның тийкарғы ұазыйпалары етип төмендегилер белгиленсин:

илим хәм техниканың заманагөй жетискенликлеринен, мәлимлеме-коммуникация технологияларынан пайдаланған халда, билимлендириудің нәтийжели интерактив усылларын қолланып виношылық кәрханалары хызметкерлериниң билим хәм көнликпелериниң дәрежесин арттырыу;

виношылық экономиканың әхмийетли бағдары есапланған шет еллердің виношылық кәрханаларының жұмыс тәжирийбеси менен таныстырыу, соның ишинде, ол жерде елимиз қәнигелериниң тәжирийбе үйрениуин шөлкемлестириу, виношылық тарауын раўажландырыу ушын маман шет ел экспертлерин тартыу;

виношылық тарауында кадрларды таярлау хәм олардың маманлығын арттырыуда жергиликли хәм шет ел илимий-изертлеу, билимлендириу хәм басқа да мәкемелери менен тығыз бирге ислесиуди жолға қойыу, инновациялық көзқараслар тийкарында виношылық тарауы хызметкерлери ушын бирликтеги оқыу шынығыулары хәм курслары өткерилиуин шөлкемлестириу.

1. 2020-жылдың 1-январынан баслап барлық алкоголь өнимлерин ислеп шығарыушылар, оларды ислеп шығарыу көлемлери (түри, атамасы хәм басқа да мағлыұматлар) хәққында және «өндириуши-көтере сатыушы-усақлап сатыушы-тутыныушы» шынжыры тийкарында реализация етилиуи хәққында толық мәлимлемени өзинде жәмлеген алкоголь өнимлери хәрекетин қадағалау хәм есапқа алыудың мәлимлеме системасы (кейинги орынларда – мәлимлеме системасы) дүзилсин және енгизилсин, онда төмендегилер нәзерде тутылсын:

мәлимлеме системасы«UZINFOCOM мәмлекетлик мәлимлеме системаларын жаратыу хәм қоллап-қууатлап турыу бойынша бирден-бир интегратор» тәрепинен ислеп шығарылыуы;

мәлимлеме системасын ислеп шығарыуды қаржылай тәмийинлеу дәреклери – 50 проценти  
Мәлимлеме-коммуникация технологияларын раўажландырыу қоры хәм 50 проценти «Өзшарапсанаат» АЖ  
Раўажландырыу қорының қаржылары;

Өзбекстан Республикасы Мәлимлеме технологияларын хәм коммуникацияларын раўажландырыу министрлиги, Экономика министрлиги, Мәмлекетлик салық комитети, «Өзстандарт» агентлиги, «Өзшарапсанаат» АЖ, басқа да мөпдар министрликлер менен ведомстволардың қәнигелеринен ибарат мәлимлеме системасы жаратылыуын хәм енгизилиуин муўапықластырыу бойынша ведомстволараралық жұмысшы топарды қәлиплестириу.

Мәлимлеме системасына жалғаныудың соңғы мүддетлери төмендегише белгиленсин:

«Өзшарапсанаат» АЖның үлеси 51 процент хәм оннан көбиректи қурайтуғын алкоголь өнимлерин ислеп шығаратуғын кәрханалар ушын – 2022-жылдың 1-январына шекем;

алкоголь өнимлерин ислеп шығаратуғын басқа кәрханалар ушын – 2022-жылдың 1-июнине шекем;

«Шарапсауда» қәнигелескен көтере сауда базалары ушын – 2022-жылдың 1-октябрине шекем;

алкоголь өнимлериниң усақлап сатыу саудасы менен шуғылланатуғын юридикалық шахслар ушын – 2022-жылдың 1-декабрине шекем.

1. Өзбекстан Республикасының Мәмлекетлик салық комитети хәм Бас прокуратурасы жанындағы Салық, валютаға байланысly жынаятларға хәм жынайы дәрәматларды легалластырыуға қарсы гүресий департаменти кәрханалардың мәлимлеме системасына өз ұақтында хәм толық жалғаныуы үстинен системалы қадағалауды әмелге асырсын.
2. Өзбекстан Республикасы Министрлер Кабинети 2018-жылдың 1-июнине шекемги мүддетте:

шет ел әмелиятын хәм алкоголь өнимлери базарының әмелдеги конъюктурасын есапқа ала отырып, сондай-ақ, «Шарапсауда» қәнигелескен көтере сауда базаларының жұмысларын сын көзқарастан

үйрениў нәтийжелери бойынша алкоголь өнімлерин реализациялаўдың базар механизмлерин кеңейтиў бойынша, атап айтқанда, ислеп шығарыўшыларға өзлериниң өнімлерин оларға тийисли болған фирма дүкәнлары менен усы өнімлердиң көтере саўдасы менен шуғылланып атырған басқа да юридикалық шахсларға реализациялаў ҳуқықын берий арқалы усыныслар киргизсин;

«Өзшарапсанаат» АЖ Раўажланыў қоры хәм қәўендерлердиң қаржылары есабынан 2018-2023-жыллар ушын шет мәмлекетлердиң жетекши билимлендириў хәм илимий мәкемелеринде виношылық хәм жүзимшилик тараўында кадрларды таярлаў, қайта таярлаў хәм олардың тәжирийбесин арттырыў бойынша Бағдарлама киргизсин, онда таярлаў, қайта таярлаў хәм тәжирийбе арттырыў курсларын жуўмақлағаннан кейин қәнигелер ушын мийнет етиўин «Өзшарапсанаат» АЖ кәрханаларында даўам еттириў бойынша миннетлемелер белгилеп қойылсын;

шет мәмлекетлердиң алдынғы тәжирийбесин есапқа ала отырып виношылық өнімлерин реклама етиўде шеклеўлерди қайта көрип шығыў бойынша усыныслар киргизсин;

алкоголь өнімлерин ислеп шығарыў бойынша кәрханаларда қаржы инспекторлары жумысларының үйренилиўин шөлкемлестирсин, онда олардың жумыс нәтийжелелигин арттырыў бойынша нәтийжели илажларды алып барсын;

«Өзшарапсаўда» АЖ кәрханалары тәрәпинен энергияның альтернатив дәреклеринен пайдаланыўды раўажландырыў хәм кеңейтиў Бағдарламасын тастыйықласын.

1. Есап-санақ палатасы «Өзшарапсанаат» АЖ, Экономика министрлиги, Қаржы министрлиги, Бәнтлик хәм мийнет қатнасықлары министрлиги, Меншиклестирилген кәрханаларға көмеклесий хәм бәсекикти раўажландырыў бойынша мәмлекетлик комитети менен бирге 2018-жылдың 1-августына шекем «Өзшарапсанаат» АЖ кәрханаларының бәнтлиги, штат бирликлери, қәрежетлердиң дурыслығы, шөлкемлестириў структураларын сын көзқарастан үйренсин хәм оларды оптималластырыў және қәрежетлерди азайтыў, мийнет өнімдарлығы менен өндиристиң рентабеллигин жақсылаў мақсетинде жумыс нәтийжелелигин және де арттырыў бойынша Өзбекстан Республикасы Министрлер Кабинетине усыныслар киргизсин.
2. Өзбекстан Республикасы Орайлық банки виношылық тараўын раўажландырыў мақсетинде жүзимниң техникалық сортларының плантациялары ушын үскенелер, техника, аўысық бөлелер хәм басқа да зәрүрли қуралларды сатып алыў мақсетинде әмелдеги қайта қаржыландырыў процентлик ставкалары тийкарында жеңилликли мүддети бес жылдан кем болмаған узақ мүддетли жети жыллық жеңилликли кредитлер ажыратылыўын тәмийинлесин.
3. Өзбекстан Республикасы Бас прокуратурасы жанындағы Салық, валютаға байланыслы жынаятларға хәм жынайый дәраматларды легалластырыўға қарсы гүресий департаменти еки ай мүддетте билимлендириў, спорт мәкемелери хәм диний мәкемелерден бес жүз метрден кем радиуста алкоголь және тебеки өнімлерин реализациялап атырған субъектлерди анықлаў бойынша усақлап сатыў объектлерин инвентаризациядан өткерсин.
4. Қарақалпақстан Республикасы Министрлер Кеңесиниң Баслығы, ўәлаят хәкимлери «Өзшарапсанаат» АЖға усы қарарда нәзерде тутылған илажларды әмелге асырыўда хәр тәрәплеме көмеклессин.
5. «Өзшарапсанаат» АЖ Әдиллик министрлиги хәм басқа да мәпдар мәкемелер менен биргеликте бир ай мүддет ишинде нызамшылыққа усы қарардан келип шығатуғын өзгерислер хәм қосымшалар бойынша усынысларды Өзбекстан Республикасы Министрлер Кабинетине киргизсин.
6. Усы қарардың орынланыўын қадағалаў Өзбекстан Республикасы Бас министриниң орынбасары С.Р.Холмуродовқа, Өзбекстан Республикасы Президентиниң Мәмлекетлик кеңесгөйиниң биринши орынбасары Б.М.Мавлоновқа хәм Өзбекстан Республикасы Бас прокуроры О.Б.Муродовқа жүкленсин.

**Өзбекстан Республикасы**

**Президенти Ш.МИРЗИЁЕВ**

Ташкент қаласы,

2018-жыл 28-февраль

Sa'ne: 02.03.2018 18:17, ma'rte ko'rip shi'g'i'ldi'